

കേന്ദ്ര പദ്ധതികള്: പ്രദര്ശനവും ബോധവല്ക്കരണ പരിപാടികളും ആരംഭിച്ചു

Posted On: 02 MAR 2017 5:41PM by PIB Thiruvananthapuram



കേന്ദ്ര പദ്ധതികളെക്കുറിച്ചുള്ള പ്രദര്ശനത്തിനും ബോധവല്ക്കരണ ക്ലാസുകളിനും പാറശ്ശാലയില് തുടക്കമായി. പാറശ്ശാല ബ്ലോക്ക് പഞ്ചായത്ത് ഹാളില് നടന്ന ചടങ്ങില് പാറശ്ശാല ബ്ലോക്ക് പഞ്ചായത്ത് പ്രസിഡന്റ് ശ്രീമതി വി.ആര്. സമുദ്ര പരിപാടി ഉദ്ഘാടനം ചെയ്തു. ആരോഗ്യ, വിദ്യാഭ്യാസ സ്റ്റാന്റിംഗ് കമ്മിറ്റി ചെയർപേഴ്സണ് ശ്രീമതി എല്. മഞ്ജുസ്മിത അധ്യക്ഷത വഹിച്ച ചടങ്ങില് പാറശ്ശാല ബ്ലോക്ക് പഞ്ചായത്ത് മെമ്പർമാരായ ശ്രീമതി കെ. നിർമ്മലകുമാരി, ശ്രീമതി ജെ. നിർമ്മലകുമാരി, ബിഡിഒ ശ്രീ. എ.എസ് പത്മകുമാർ, ഫിലിംസ് ഡിവിഷൻ സിനിയർ ബ്രാഞ്ച് മാനേജർ ശ്രീ. കെ. വേണുഗോപാൽ, ഡിഎവിപി ഫീൽഡ് എക്സിബിഷൻ ഓഫീസർ ശ്രീ. എല്.സി. പൊന്നമോൻ, എക്സിബിഷൻ അസിസ്റ്റന്റ് ശ്രീ. പ്രജിത്ത് കുമാർ തുടങ്ങിയവർ സംസാരിച്ചു.

ഉദ്ഘാടന സമ്മേളനത്തിന് ശേഷം ഡിജിറ്റൽ ബാങ്കിംഗ്, കറൻസി രഹിത തുടങ്ങിയ വിഷയങ്ങളെക്കുറിച്ച് സാമ്പത്തിക സാക്ഷരതാ കാൺസിലർ ആർ. മുരുകേശൻ ക്ലാസ് എടുത്തു. തുടർന്ന് ശുചിത്വ ഭാരതം എന്ന വിഷയത്തിൽ ഫിലിംസ് ഡിവിഷൻ നിർമ്മിച്ച ഹ്രസ്വ സിനിമാ പ്രദര്ശനവും നടന്നു. ബോധവല്ക്കരണ ക്ലാസുകളിൽ പുറമെ നിലവിലുള്ള വിവിധ കേന്ദ്ര വികസന-ക്ഷേമ പദ്ധതികളെക്കുറിച്ചുള്ള പ്രദര്ശനവും പരിപാടിയുടെ ഭാഗമായി ഒരുക്കിയിട്ടുണ്ട്. കേന്ദ്ര പരസ്യ ദൃശ്യ പ്രചരണ വിഭാഗം (ഡിഎവിപി) പാറശ്ശാല ബ്ലോക്ക് പഞ്ചായത്തുമായി സഹകരിച്ചാണ് ത്രിദിന ബോധവല്ക്കരണ പരിപാടി സംഘടിപ്പിക്കുന്നത്.

ഗവൺമെന്റിന്റെ കർഷക ക്ഷേമ പ്രവർത്തനങ്ങളും യുവാക്കളുടേതുമുള്ള വിവിധ പദ്ധതികളും, സ്ത്രീ സുരക്ഷാ പദ്ധതികളും, ദരിദ്രർക്കായുള്ള വിവിധ ക്ഷേമ പദ്ധതികളും, സാമൂഹ്യ സുരക്ഷാ പദ്ധതികളും തുടങ്ങിയവയെക്കുറിച്ച് ജനങ്ങളിൽ അവബോധം വളർത്തുക എന്നതാണ് ബോധവല്ക്കരണ പരിപാടിയുടെ ലക്ഷ്യം. പരിപാടി ശനിയാഴ്ച സമാപിക്കും.

(Release ID: 1483641) Visitor Counter : 6

